

گلاسگو 2014 دولت مشترکہ کھیلوں (کامن ویلتھ گیمز) کی دفتری (آفیشل) ویب سائٹ پر آپ کو خوش آمدید۔ یہاں آپ کو گلاسگو میں منعقد ہونے والی 11 دنوں کی کھیلوں کی وہ ساری معلومات ملیں گی جن کو جاننے کی آپ کو ضرورت ہے اور جو دُنیا بھر سے کھیلوں کے کئی سو ملین شیدائیوں کو مسحور کرنے اور جذبہ دینے والی ہیں۔

کامن ویلتھ گیمز عالمی کھیلوں کے انعقاد میں ایک شاندار روایت کی حامل ہیں۔ یہ ہر چار سال کے بعد منعقد ہوتی ہیں اور ان میں 70 قومیں، 6,500 اٹھلیٹ اور افسران کھیلوں کے ایک ایسے سلسلے میں حصہ لیتے ہیں جس کا مرکز سخت مقابلہ، باہمی احترام، اور دوستی ہوتے ہیں۔

گلاسگو کو فخر ہے کہ وہ بُدھ 23 جولائی سے اتوار 3 اگست 2014 تک ان "دوستانہ کھیلوں" کا میزبان ہو گا اور تمام کامن ویلتھ قوموں، علاقوں، اور خطوں سے آنے والے دوستوں کا استقبال کرنے میں سکاٹ لینڈ کی نمائندگی کرے گا۔ دوستانہ جذبہ، گھلا دل، فیاضی، اور حس مزاح کے لیئے مشہور اس شہر کے لوگ بڑے شوق سے مُنتظر ہیں۔

اگرچہ کھیلیں ابھی چند سال دور ہیں لیکن گلاسگو میں تیاریاں ابھی سے کافی آگے جا چکی ہیں تا کہ یقینی بنایا جائے کہ یہ کھیلوں کی ایک ایسی نمائش ہو کہ جس کی ہزاروں یادیں دلوں میں بس جائیں۔ ہم چاہتے ہیں کہ سکاٹ لینڈ آنے والے تمام ناظرین، اٹھلیٹ، کھلاڑی، رضاکار اور مہمان اس انتہائی خاص موقع سے پوری طرح محضوظ ہوں۔

گلاسگو کے لیئے 2014 کی کامن ویلتھ گیمز 17 کھیلوں کے پروگرام سے کہیں زیادہ معنی رکھتی ہیں۔ اس کا تعلق مشرقی گلاسگو کے ایک خستہ حال وسیع علاقے کی تعمیر نو، اور سارے سکاٹ لینڈ کے لیئے ایک معاشی، سماجی، اور کھیلوں کی وراثت کی تخلیق سے ہے۔ یہ ایک گھلتی جانے والی کہانی ہے جس کو ہم آنے والے مہینوں اور سالوں میں یہاں بیان کرتے جائیں گے۔ فی الحال، جذبہ یہاں بیدار ہوتا ہے۔